

ھەنەفي مەزھىپى

ئېنىقلىما:

ھەنەفي مەزھىپى ئىسلام دۇنياسىدا تارقالغان سۈننى ئەقىدىسىدىكى فىقھىي مەزھەپلەرنىڭ بىرى بولۇپ، ئىمام ئەبۇ ھەنىپە ئەننۇئمان (ئاللاھ ئۇنىڭغا رەھمەت قىلسۇن) نىڭ ئىسمىغا ئاساسەن ھەنەفي مەزھىپى دەپ ئاتالغان.

قۇرۇلۇشى ۋە ئاساسلىق كىشىلىرى:

مەزھەپنىڭ شەكىللەندۈرگۈچىسى: ئىمام ئەبۇ ھەنىپە ئەننۇئمان ئىبنى سابىت ئىبنى زۇتەي ئەتتەيمىي ئەلكۇفەيدۇر. ئۇ ھىجرىيەنىڭ 80 - يىلى كۇفەدە توغۇلۇپ، ھىجرىيەنىڭ 150 - يىلى باغداتتا ۋاپات بولغان. ئەسلى مىللىتى پارس بولۇپ، تابىئىنلارنىڭ تابىئىلىرىدىندۇر. ئۇنى بەزىلەر ساھابىلەردىن تۆت كىشىگە ئولاشقانلىقى ئۈچۈن تابىئىنلاردىن دەپ قارايدۇ. بىر تىجارەتچى ئائىلىسىدە ئۆسۈپ يېتىلگەن، كېيىن ئوقۇشقا يۈزلىنىپ، قۇرئان كەرىمنى يادلىغان، سۈننەتلەرنى ئۈگەنگەن ۋە فىقھىدا ناھايىتى يۇقىرى شۆھرەت قازانغان. ئۇنىڭ توغرىسىدا شافىئىي مۇنداق دېگەن: "فىقھىدا ئەبۇ ھەنىپەدىن ئالمىراق بىرىنى كۆرمىدىم". ئۇ يەنە مۇنداق دېگەن: "كىشىلەر فىقھىدا ئەبۇ ھەنىپە ئائىلىسىگە تەۋەدۇر"

ئەسەرلىرى:

ئۇنىڭ ئىلمى كالىمغا ئائىت "الفقه الأكبر" ناملىق بىر كىتابى، يەنە "مسند الحديث"، "العالم والمتعلم" ناملىق كىتابلىرى ۋە "قەدەرىيەگە رەددىيە" ناملىق رسالىسى بار. ئۇ مۇئەييەن فىقھىي كىتاب قالدۇرمىغان، پەقەت ئوقۇغۇچىلىرىغا ئىملا قىلىپ بەرگەن، بۇ ئاساستا ئىمام مۇھەممەد ئىبنى ھەسەن ئەششەيبانىي ئۇلارنى توپلىغان.

كەمتەرىلگى:

ئۇ ھەمىشە «بىزنىڭ بۇ سۆزىمىز بىر خىل قاراش، بۇ بىزنىڭ ئىمكانىمىز يەتكەن ئەڭ ياخشى سۆز، كىمكى بىزنىڭ سۆزىمىزدىنمۇ ياخشى بىر سۆزنى ئوتتۇرىغا قويىدىكەن، ئۇ ئالدىنقى ئورۇنغا قويىلىدۇ، بىز ئۇنى توغرا دەپ قوبۇل قىلىمىز.» دەيدۇ.

- ئۇنىڭ قارىشىغا ئوخشىمايدىغان بىر خىل قاراش كۆزگە چېلىقسا، ئۆزىنىڭ قارىشىدىن چىكىنەتتى، ئەگەر ئۇنىڭغا مۇنازىرە قىلغۇچىسى بىرەر ھەدىسنى زىكىر قىلسا، قارىشىدىن دەرھال قايتاتتى. چۈنكى ھەدىس بار يەردە كۆز قاراشقا ئورۇن يوق ئىدى.

- خەلىپە مەنسۇر ئۇنى قازى بولۇشقا ئىزچىل تەلەپ قىلغان بولسىمۇ قوبۇل قىلمىغان. بۇ سەۋەپلىك ئۇ تاياق يىگەن، ھەتتا تۈرمىگە تاشلانغان.

تالىبلىرى:

ئەبۇ يۇسۇف يەئقۇب ئىبنى ئىبراھىم ئەلئەنسارىي ئەلكۇفىي (113ھ - 182ھ): بۇ كىشى ئىراقنىڭ فىقھىي ئالىمى ئىدى. ئەبۇ ھەنىئە دە ئوقۇغان ۋە ئۇنىڭ ئىجتىھاد ئۇسۇلىنى تۇتقان. ئىمامنىڭ ئەڭ ئۆتكۈر تالىبلىرىدىن ئىدى. ئۇ قازى ئەلقۇزات مەنسىپىگە تەيىنلەنگەن چاغلىرىدا ھەنەفىي مەزھىپىنىڭ ئىسلام ئەللىرىگە تارقىلىشىغا زور تۆھپە قوشقان. ئۇ چاغلاردا ھەنەفىي مەزھىپىدە بولمىسا قازىلىق مەنسىپىگە تەيىنلەنمەيتتى.

- ئۇ يىتەرلىك دەرىجىدە ئەقىللىك ۋە ئاجايىپ زىرەك كىشى ئىدى. ئۇ ئوخشىمىغان ئېقىملارغا تەۋە شەيخلار بىلەن ئالاقە قىلغان. ھەماد ئىبنى ئەبۇ سۇلەيماننىڭ قولىدا ئوقۇغان ۋە مەككىدە بىر قانچە يىل تۇرۇپ قالغان.

- ئابباسىيلار خەلىپىسى ھارۇن رەشىدنىڭ ئورۇنلاشتۇرۇشى بىلەن «
ناملىق كىتابىنى يېزىپ چىققان. ئۇ مالىيە سىياسىتىگە ئائىت تۇنجى كىتاب يازغان ۋە ئۇنىڭ مەنبەلىرىنى ئىزاھلىغان تۇنجى كىشى، شۇنىڭدەك ھەنەفىي مەزھىپىنىڭ فىقھىي مېتودولوگىيىسىنى تۇنجى بولۇپ ئوتتۇرىغا قويغان كىشىدۇر.

◆ مۇھەممەد ئىبنى ئەلھەسەن ئەششەيبانىي (132ھ - 189ھ): بۇ كىشى ۋاستىدا توغۇلغان، كۇفەدە ئۆسۈپ يېتىلگەن. ناھايىتى ئەقلى ساغلام كىشى ئىدى، ئۇ ئۇستازى ئەبۇ يۇسۇف ھايات چېغىدىلا خېلىلا يېتىشىپ قالغان، ئىمام مالىكتا دەرس ئوقۇغان، يەنە ئۇنىڭ شافىئىي بىلەن ئۆتكۈزگەن مۇنازىرىسى بار. ئەبۇ ھەنىئەنىڭ فىقھىيىسىنى ئالتە كىتابقا توپلىغان بولۇپ، مەزھەپىنى بىر ئارىغا توپلاش شەرىپىي ئۇنىڭغا ئائىت. ئۇنىڭ كىتابلىرى سەرخەسى تەرىپىدىن «المبسوط» ناملىق كىتابتا شەرھلەنگەندىن كېيىن، ھەنەفىي فىقھىسىغا دائىر ئەڭ چوڭ ۋە ئەڭ بۈيۈك ئېنىسكلوپېدىيە بولۇپ قالغان.

◆ زەفەر ئىبنى ئەلھۇزەيل (110ھ - 158ھ): ئەبۇ ھەنىئەنىڭ قىياسقا بەكرەك ئېسىلىدىغان ساھىبلىرىدىن بىرى ئىدى. ئەبۇ ھەنىئە ئۇنى چوڭ بىلەتتى، ئولۇغلايتتى. ئۇ ئىشەنچلىك، ئىبادەتخور ۋە زاھىد كىشى ئىدى. قازى بولۇشنى رەت قىلىپ، بىر مەزگىل يوشۇرۇنۇپ يۈرگەن، شۇنىڭ بىلەن ئۇنىڭ ئۆيى چېقىۋېتىلگەن، كېيىن ئۇ قايتىپ كېلىپ ئۆيىنى رېمونت قىلغان ۋە ئوخشاشلا قازىلىقنى رەت قىلغانلىقى ئۈچۈن ئۆيى يەنە چېقىۋېتىلگەن. ئۇ قازىلىق مەنسىپىنى تۇتقىلى ئونماي، ئىلىم ۋە ئىبادەت بىلەن مەشغۇل بولۇپ ئۆتكەن، دۇنيادىن زاھىد بولۇپ كەتكەن. ئۇنى بەسەرلىكلەر ياخشى كۆرەتتى، ئۇ شۇ يەردە ۋاپات بولغان.

◆ ھەسەن ئىبنى زىياد ئەللۇئۇئىي (ھىجرىيەنىڭ 204 - يىلى ۋاپات بولغان): ئۇ دەسلەپتە ئەبۇ ھەنىئەگە، ئارقىدىن ئەبۇ يۇسۇفقا كېيىن مۇھەممەدكە شارگىرت بولغان... ئالدى بىلەن سۈننەت، ئىككىنچى قەدەمدە فىقھىي بىلەن مەشغۇل بولۇپ

ئۆتكەن. ئۇ ناھايىتى ھۇشيار، قەلبى ئويغاق، زىرەك، شۇنىڭدەك رىۋايەتلەرنى يادلىغان كىشى ئىدى.

ھەنەفىي مەزھىپىنىڭ ئۇسۇلى ۋە ئىجتىھادتا تۇتقان يولى:

ئىمام ئەبۇ ھەنىپە مەزھىپىدە قۇرئان، سۈننەت، ئىجمائ، قىياس، ئىستىھسان، ئۆرپ، ساھابىنىڭ سۆزى، ئىلگىرىكى شەرئەتلەر ۋە باشقا ئىختىلاپلىق شەرئەت مەنبەلىرىگە تايانغان.

- قۇرئان: ئىسلام شەرئىتىنىڭ بىرىنچى مەنبەسى بولۇپ، بۇنىڭدا ھېچكىم ئىختىلاپ قىلمايدۇ. قۇرئاننىڭ ئەتراپىدا بولمىغان ئىختىلاپلار ھەرگىزمۇ ئۇنىڭ پاكىت بولۇش ياكى بولالماسلىقى توغرىسىدىكى ئىختىلاپ ئەمەس، بەلكى ئۇنىڭ سۆز ۋە مەنىلىرىنى چۈشىنىشتىكى ئىختىلاپتىن ئىبارەت.

- پەيغەمبەر ئەلەيھىسسالامنىڭ سۈننىتى: بۇ ئىسلام شەرئىتىنىڭ ئىككىنچى مەنبەسى بولۇپ، بۇنىڭدا ھېچكىم ئىختىلاپ قىلمايدۇ. ئىختىلاپ سۈننەتكە مۇناسىۋەتلىك شاخچە قىسىملاردىدۇر. ئەبۇ ھەنىپە سەھىھ سۈننەتنى، ئىشەنچلىك كىشىلەرنىڭ قولىدا تارالغان رىۋايەتلەرنى (ئۇ ھەنەفىيلەرنىڭ نەزىرىدە مەشھۇر ھەدىستۇر) پاكىت سۈپىتىدە قوللىنىدۇ. ئەمما ئاھاد ھەدىسلەر ئۇلارنىڭ قارىشىدا راۋىلىرى زەنجىرسىمان كەلمىگەن ۋە مەشھۇر ئەمەس، شۇنىڭ ئۈچۈن بۇ ھەدىسلەرنى مۇئەييەن شەرتلەر ئاساسىدا قوبۇل قىلىدۇ.

- ئىجمائ: شەرئەتنىڭ ئۈچىنچى ئاساسى.. ئۆلىمالار ئوتتۇرىسىدىكى ئىجمائ توغرىسىدا يۈز بەرگەن تالاش - تارتىشلار ئىجمائنىڭ قىسمىن شەكىللىرىگە مۇناسىۋەتلىك شاخچە مەسىلىلەرگە باغلىنىشلىق.

- ساھابىلەرنىڭ سۆزلىرى: ئەبۇ ھەنىپە ئۇنىڭدىن خالىغىنىنى تاللايدۇ. شۇ نەرسە ئېنىقكى، فىقھىشۇناس مۇجتەھىدىنىڭ تاللىشى ھەرگىزمۇ ئۇنىڭ ھاۋايى - ھەۋسىدىن نەتىجىلەنمەيدۇ، بەلكى ئۇلارنىڭ ئارىسىدا سېلىشتۇرما ئېلىپ بېرىپ، باشقىلىرىغا قارىغاندا كۈچلۈكرەك بولغان بىرىنى تاللىۋالىدۇ.

- قىياس: قۇرئان، سەھىھ سۈننەت ياكى ساھابىلەر چىقارغان يەكۈن ياكى ھۆكۈملەردىن مۇناسىۋەتلىك دەلىل تېپىلمىغاندا، ئوخشاپ كىتىدىغان ئىشلارنى ئۆز - ئارا سېلىشتۇرۇپ قىياس قىلىشنى كۆزدە تۇتىدۇ.

- ئىستىھسان: مەنپەئەت ياكى مەنپەئەتنىڭ بىر قىسمىنى زىيان تارتىشقا ئېلىپ بارىدىغان بىر قىسىم قىياسلار ئىستىھسان ئارقىلىق ھەل قىلىنىدۇ... ھەنەفىي مەزھىپى ئىستىھسانغا بەك ئىچكىرلەپ كىرىپ كەتكەن بولۇپ، بۇنىڭ نەتىجىسىدە ناھايىتى زور ھەجىمدىكى فىقھىي مىراسلارنى قالدۇرغان.

◆ ھەدىسشۇناس ۋە فىقھىشۇناسلار ئەبۇ ھەنىپەنى ئۆزىنىڭ نەزىرىدىكى قىياسقا توغرا كەلمىگەنلىكى ئۈچۈن نۇرغۇن ھەدىسلەرنى رەت قىلغان، دەپ ھەيپلەيدۇ. ئەبۇ ھەنىپە رەت قىلغان ھەدىسلەر باشقىلار تەرىپىدىن ئەمەل قىلىنغان،

دەلىل كەلتۈرۈشكە سالاھىيىتى توشىدىغان سەھىھ ۋە ھەسەن ھەدىسلەر بولۇشى مۇمكىن.

- ھەنەفىي مەزھىپىنىڭ فىقھىي ئالىملىرى بۇنىڭغا مۇنداق جاۋاب بىرىدۇ: ئەبۇ ھەنىپە سەھىھ ياكى ھەسەن ھەدىسلەرنى رەت قىلمايتتى، بەلكى ھەدىس ياكى خەبەر ۋاھىدىنى قوبۇل قىلىشتا ناھايىتى چىڭ تۇراتتى، ئۇنىڭ ئۆزى شۇنىڭدىن ئىبارەتكى، ئۇ كۇفەدە ئىدى، كۇفە سىياسىي گوروھۋازلىق، پىتئىنىڭ ئوۋىسى ئىدى، ئۇ يەردە پىرقىلەر پارچىلىنىۋاتقان، ئۇلارنىڭ بەزىلىرى ھەدىسكە سەل قاراپ، رىۋايەتلەرنى يۇشۇرىدىغان، ھەتتا ھاۋايى - ھەۋەسلىرىگە يارىدەمچى تېپىش ئۈچۈن ھەدىسلەرنى توقۇپ چىقىدىغان جاي ئىدى... كۇفە ۋەھىي نازىل بولغان، سۈننەتنىڭ مەركىزى ھېسابلىنىدىغان ھىجازدىن يىراق ئىدى. بۇ سەۋەپلەردىن ئىمام ئاللاھنىڭ شەرىئىتىنى ھىمايە قىلىش ئۈچۈن، ھەدىسلەرنى قوبۇل قىلىش ۋە ئۇنىڭغا ئەمەل قىلىشتا ئېھتىيات قىلاتتى.

ھەنەفىي مەزھىپىنىڭ تارقىلىشى:

● بۇ مەزھەپ تۇنجى بولۇپ، شەكىللەندۈرگۈچىسى ئۆسۈپ يېتىلگەن، كەچمىشلىرى جەملەنگەن ئىراقتا تارقىغان.

● ئابباسىيلار دۆلىتىنىڭ بۇ مەزھەپكە كىرىشى ۋە مەھكىمىنى ئەبۇ ھەنىپەنىڭ ئالدىنقى قاتاردىكى شاگىرتى ئەبۇ يۈسۈفكە بىرىشى بىلەن باشقا جايلارغا تارقالغان. باشتا تىلغا ئېلىپ ئۆتكىنىمىزدەك، مەزھىپى ھەنەفىي بولمىغان كىشىلەر قازىلىققا تەيىنلەنمەيتتى، بۇ سەۋەپتىن ھەنەفىي مەزھىپى ئىران، مىسىر، شام ۋە ماراكەشلەرگە تارقالغان.

● ھېلىھەم كۆپچىلىك كىشىلىرى بۇ مەزھەپكە ئەگىشىپ كىلىۋاتقان خۇراسان، سەجىستان، تەبەرىستان، دەيلەم، ئەزەربەيجان ۋە ئەرمەنىيە قاتارلىق رايۇنلاردا ئەبۇ ھەنىپەگە بولغان بىر خىل مۇھەببەت ۋە ئېھتىرام بار.

● ئوسمانىيلار ئىسلام ئەللىرىگە ھۆكۈمدار بولغاندىن كېيىن، دۆلەت ھەنەفىي مەزھىپىنى ئاساس قىلدى. ئوسمانىيلار تەرىپىدىن باشقۇرۇلغان تۈركىيە، ئىراق، سۈرىيە، لىۋىيە، ئىئوردانىيە قاتارلىق دۆلەتلەردە بۈگۈنكى كۈنگىچە بۇ مەزھەپكە ئەگىشىدۇ. مىسىردا شەرىئى مەھكىمىنىڭ تايىنىدىغان مەزھىپى ھەنەفىي مەزھىپىدۇر.

● ھەنەفىي مەزھىپى ھازىر ئافغانىستان، پاكىستان، ھىندىستان، مىسىر ۋە ئۇنىڭدىن باشقا ئاسىيادىكى ئىسلام دۆلەتلىرىدە تارقىلىۋاتىدۇ.

يۇقىرىقىلاردىن شۇ نەرسە ئايدىڭلىشىدۇكى، ھەنەفىي مەزھىپى ئىسلام دۇنياسىدا تارقالغان ئىسلام سۈننى فىقھىي مەزھىپىلىرىنىڭ بىرى بولۇپ، ئاساسچىسى ئىمام ئەبۇ ھەنىپە ئەننۇئماندۇر. بۇ مەزھەپنىڭ ئاساسى قۇرئان، سۈننەت، ئىجمائ ۋە قىياس، ئىستىھسان، ئۆرپ، ساھابىلەرنىڭ سۆزى، ئىلگىرىكى شەرىئەتلەر ۋە باشقىلاردىن ئىبارەتتۇر. ھەنەفىي مەزھىپى دەسلەپتە ئىراقتا

تارقالغان، كېيىن ئابباسىيلار دۆلىتى ئۇنىڭغا ئىمكان ھازىرلاپ بەرگەن. ئۇ ھازىر ئافغانىستان، پاكىستان، ھىندىستان ۋە باشقا ئىسلام ئەللىرىدە تارقىلىۋاتىدۇ.

ئەتراپلىق مەلۇمات ئۈچۈن پايدىلىنىش مەنبەلىرى:

(ئا) ھەنەفىي مەزھىپىنىڭ مۇھىم كىتابلىرى:

ئىمام ئەبۇ ھەنىپەنىڭ ئەڭ مۇھىم كىتابلىرى «الفقه الأكبر»، «مسند الحديث»، «العالم والتعلم» لاردىن ئىبارەت. ھەنەفىي مەزھىپىنىڭ ئەڭ مۇھىم كىتابلىرى «الجامع الصغير»، «السير الكبير»، «السير الصغير»، «المبسوط»، «الأصل» ۋە «الزيادات» لاردىن تەركىب تاپقان زاھىر رىۋايەتلىك ئالتە كىتابتۇر. ھەنەفىي مەزھىپىدە كۈچلۈك قاراشلار ئېتىراپ قىلىنىدۇ. ئۇنىڭدىن كېيىن، ئىمام مۇھەممەدنىڭ نادىر كىتابلىرىدىن «الجرانيات»، «الھاردىيات»، «الكيسانيات» ۋە «الرقيات» لار، ئەلھاكىم ئەششەھىد ئەلمەرۈزىي (334ھ) نىڭ «الكافي» ناملىق كىتابى، سەرخەسىنىڭ «المبسوط»، كاسانىنىڭ «بدائع الصنائع»، مۇرغەنانى (593ھ) نىڭ «مختصر الهداية» ۋە ئۇنىڭ شەرھىلىرى، بۇ شەرھىلەرنىڭ ئەڭ مۇھىملىرىدىن بىرى كەمال ئىبنى ئەلھۇمام (861ھ) تەرىپىدىن قىلىنغان «فتح القدير»، ھاشىيە ئىبنى ئەلئابدىيىن (1252ھ) ئىسمى بىلەن تونۇلغان «رد المختار» ۋە «مجلة الأحكام العدلية» ناملىق كىتابلارمۇ بار.

(ب) ھەنەفىي فىقھىسىنىڭ مەنبەلىرى:

- شەمسۇل ئەئىمە ئەسسەرخەسىي: «المبسوط»، بىرىنچى نەشىرى 1324ھ - مىسىر، سائادەت نەشرىياتى.
- ئالائۇددىيىن ئەبۇ بەكر ئىبنى مەسئۇد ئەلكاسانى (587ھ ۋاپات بولغان): بدائع الصنائع في ترتيب الشرائع
- ئالائۇددىيىن مۇھەممەد ئىبنى ئەھمەد ئەسسەمەرقەندىي ئەلھەنەفىي (575ھ ۋاپات بولغان): تحفة الفقهاء - بىرىنچى نەشىرى، د. مۇھەممەد زەككىي ئابدۇلبر تەھقىقلىغان، دەمەشق، دەمەشق ئۇنۋېرسىتېتى نەشرىياتى (1377ھ / 1958م)

(ج) قىسقارتىلغان كىتابلار:

- مۇھەممەد ئالائۇددىيىن ئەلى ئىبنى مۇھەممەد ئىبنى ئەلى ئىبنى ئابدۇرراھمان (1088ھ ۋاپات بولغان) (ئەلھەسكەفىي نامى بىلەن تونۇلغان): الدر المختار شرح تنوير الأبصار

● مۇھەممەد ئەمىن (1252ھ) ۋاپات بولغان، ئۇ ئىبنى ئابدىيىن نامى بىلەن مەشھۇر ئىدى): حاشىيە رد المحتار على الدر المختار، ئىككىنچى نەشىرى، مۇستەپا ئەلبابى ئەلەلەبىي نەشرىياتى (1386ھ/ 1966م)

(د) مەزھەپنىڭ ئاساسلىق كىشىلىرىنىڭ تەرجىمىلىرى:

● مۇھىددىيىن ئابدۇلقادر ئىبنى ئەبۇ ئەلۋەفا ئەلقۇرەشى ئەلمىسىرى ئەلەنەفىي (775ھ ۋاپات بولغان): الجواهر المضية في طبقات الحنفية

● ئەلموۋلا تەقىيۇددىن ئىبنى ئابدۇلقادر ئەتتەمىمىي ئەددارىي ئەلغەزىي ئەلمىسىرى ئەلەنەفىي (1005ھ ۋاپات بولغان): الطبقات السنية في تراجم الحنفية - تحقيق عبدالفتاح محمد الخلو

ئۇنۋېرسال كىتابلار:

- د. ھەسەن ئەھمەد مۇرئىيى: الاجتهاد في الشريعة الإسلامية - بۇ، ئىمام مۇھەممەد ئىبنى سەئۇد ئىسلام ئۇنۋېرسىتېتىنىڭ ئىلمىي مەجلىسى تەرىپىدىن نەشر قىلىنغان (1401ھ / 1981م) بىر يۈرۈش تەتقىقاتلارنىڭ بىرى.

- د. مۇھەممەد فەۋزى فەيزۇللاھ: المذاهب الفقهية، شۇئاء نەشرىياتى - كۇۋەيت، 1985م

- شەيخ مۇھەممەد ئەبۇ زوھرە: أبو حنيفة، ئەرەب پىكىر نەشرىياتى

- مۇھەممەد ئەلى ئەسسايس: تاريخ الفقه، مۇھەممەد ئەلى سۇبەيھ نەشرىياتى - قاھىرە

- مۇھەممەد سەلام مەدكۇر: المدخل للفقه الإسلامي - ئەرەب گۈللىنىش نەشرىياتى - قاھىرە، 1383ھ

- ئەيسەۋىي ئەھمەد ئەيسەۋىي: المدخل للفقه الإسلامي - ئەرەب كىتاب نەشرىياتى - قاھىرە

- مۇستەپا شەلەبىي: المدخل لدراسة الفقه الإسلامي - تەئلىق نەشرىياتى - قاھىرە، 1376ھ

- مۇھەممەد ئەبۇ زوھرە: تاريخ المذاهب الإسلامية

- د. مۇھەممەد ئەزىزۇھەيلىي: تعريف عام بالعلوم الشرعية

- د. مۇھەممەد شەتا ئەبۇ سەئىد: محاضرات في الشريعة الإسلامية - قاھىرە، 1407ھ